



Il-Minuti tal-erbgha u tletin laqgħa tal-Kunsill Lokali San Lawrenz li nżammet nhar il-Hamis 8 ta' Frar 2010 fil-5:00 ta' filgħaxija fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Viċi-Sindku: Anthony Formosa

Membri: Luigia Grima
John Mercieca
Joseph Sultana

Segretarju Eżekuttiv: Lucienne Haber

1.0 Il-laqgħa nbdiel b'talba u giet preseduta mis-Sindku.

2.0 Inqraw il-minuti u ġew approvati.

3.0 Korrispondenza

3.1 Giet trattata l-ittra mingħand l-ETC dwar l-iskema tal-Haddiema fil-Kommunita fejn talbuna l-viżjonijiet tagħna u jekk hemmx aktar talbiet għal aktar haddiema. Il-Kunsill qabel li għandu jitlob sabiex jiġi estiż il-perijodu għall-haddiem li għal dawn l-aħħar xhur hadem magħna fl-uffiċċju u biex jitlob li għandhom jibgħatulna aktar haddiema biex inwettqu xi xogħolijiet bħalma huma żebgħa ta' l-għamara tat-toroq u bini ta' hitan tas-sejjieħ. Il-Kunsilliera Luigia Grima proponiet li għandna nistharrġu jekk permezz ta' dawn il-haddiema nistgħux nirrangaw il-hajt tas-sejjieħ ta' Triq it-Torri b'mod temporanju, peress li fil-ħsieb tal-Kunsill huwa li jinbena *housing estate*. .

3.2 Ġew diskussi fid-dettal diversi Memos li l-Kunsill irċieva mingħand id-Dipartiment. Is-Sindku fakkar li l-memos kollha qed jintbghatu regolarment b'email lil kunsilliera pero uħud minnhom ikun hemm il-htieġa li jiġu diskussi bħala Kunsill. Għalhekk ippropona li jiġu diskussi dawn :

3.3 Memo 7/2010 Skema dwar accessibilita' aħjar fil-lokalitajiet. Is-Sindku semma li kif kien ġie deċiż f'laqgħat preċidenti taht din l-iskema l-Kunsill dahhal l-

- applikazzjoni għal aktar accessibilita' fil-bajja tad-Dwejra billi naghmlu bridge tal-injam fuq ic-cagħaq u wkoll sabiex naghmlu bandla għall-persuni b'dizabilita' fil-playing field.
- 3.4 Memo 9/2010 – Xogħol fuq toroq residenzjali. Is-Sindku semma li kif isemmu f'laqgħa precedenti taħt din il-memo applikajna sabiex isir t-tieni kiswa ta' l-aħħar parti ta' Triq il-Wileg u terġa ssir mill-ġdid Triq Wied Merill.
- 3.5 Memo 10/2010 Skema għall-applikazzjonijiet ta' enerġija alternattiva. Is-Sindku semma li taħt din l-applikazzjoni applikajna għal €10,000 sabiex il-Kunsill jaħseb għal aktar proġetti f'dan il-qasam.
- 3.6 Memo 12/2010 Għajnuna għat-thawwil ta' sigar. Is-Sindku semma li għal din il-memo applikajna għal 50 sigra taż-żebug biex jiġihawwu fil-ġnien ta' l-iskola. Dan il-proġett ser jiġi wettqat ma l-iskola
- 3.7 Memo 16/2010- Għajnuna lill-Kunsilli Lokali li għandhom ir-responsabbilita ta' libreriya lokali. Is-Sindku semma li taħt din il-memo applikajna għall-aktar fondi għal-libreriya, biex inkomplu nżidu kotba tal-qari.
- 3.8 Memo 21/2010 –Skema ta' finanzjament għal restawr ta' postijiet storiċi żgħar. Taħt din l-memo is-Sindku talab l-approvazzjoni tal-Kunsill sabiex l-Kunsill ikun jista' japplika sabiex tiġi rrestawrata n-niċċa u l-istatwa tad-Duluri li tinsab mal-faċċata taċ-Ċentru Parrokkjali kif ukoll magħha għandna nitolbu fondi biex jiġiwaqqaf inventarju tal-postijiet kollha storiċi li għandna fir-raħal.
- 3.9 Memo 32/2010- Skema ta' għajnuna lill-Kunsill Lokali li tul is-sena jilqgħu fihom attivitajiet fuq skala nazzjonali u li jkunu organizzati esklussivament mill-gvern ċentrali. Il-Kunsill qabel li taħt din il-memo napplikaw għal xi proġett ta' tisbiħ li namalgamawh mal-attività tal-Festa tat-Tadam, bħal ma huma banikini.

4.0 Wara l-gheluq tas-sejha għall-interess tal-proġett tal-pannelli solari.

- 4.1 Is-Sindku rrefera għal fatt li dehret s-sejha ta' nteress għall-pubbliku fuq il-gazzetta tal-Gvern, biex tingħata ndikazzjoni x'hemm fis-suq. Huwa nforma li kien hemm hda-x-il sottomissjoni. Huwa fakkar fil-qbil li kien hemm f'laqgħat precedenti li twaqqaf bord biex janalizza liema l-aħjar indikazzjoni li kien kompost mill-Inġinier Mario Galea, Inġinier Josef Micallef u mit-tekniki George Micallef u Michael Micallef. Huwa semma li l-Bord iltaqa kemm-il darba u prepara rapport wara li analizza fid-dettall kull interss li ntweru.
- 4.2 Il-kunsilliera ngħataw kopja tar-rapport li kien magħmul mill-board li fiha kienet annalizzat liema indikazzjoni tkun taqbel għar-residenti li qed juru nteress kbir f'din is-sistema. Fuq rakkomandazzjoni tal-bord, jidher li l-kumpanija Di Natura

hija l-aktar wahda vantaġġuza dan għaliex finalment il-konsumatur ser ikun hareġ biss €999. Gie spjegat pero li xorta ser tithallas is-somma kollha, kif tidher fl-invoice, pero meta wiehed janalizza is-susidju tal-gvern u l-ġajnuna li ser tagħti di Natura finalment l-konsumatur tiġi is-somma msemija qabel.

5.0 Attivitajiet għal Karnival

- 5.1 Is-Sindku propona li fejn hemm grupp tal-hilarious, minflok jingħata *trophy* wiehed lit-tim rebbieh, ikun tajjeb jekk nagħtu *token* jew *trophy* zgħir lil kull parteċipant fit-tim li jiġi fl-ewwel u fit-tieni post.
- 5.2 Il-Kunsillier John Mercieca ssuġerixxa li tiżdied kompetizzjoni ġdida fejn fiha xi ndividwu jilbes ta' maskarat u dawki li jagħrfu jirbhu xi ammont ta' flus. Ma kienx hemm qbil il-proposta għaliex is-sabiħ tal-Karnival huwa li maskarat ma jingħarafx.
- 5.3 Bħala program sar qbil li ssir iż-żifna mit-tfal ta' l-iskola, żifna minn gruppi ta' żeffiena min-Nadur u l-kompetizzjonijiet. Bħala ġurnata gie deċiż li s-serata tal-Karnival issir nhar il-Ġimgħa 18 ta' Frar 2010 fit-8:00 ta' filgħaxija fil-Pjazza.

6.0 Il-Kunsill klassifikat bħala l-aktar Kunsill effiċjenti bejn April u Lulju 2009.

- 6.1 Is-Sindku rrefera għas-suċċess li kiseb il-Kunsill fir-rapport tal-effiċjenza bejn April u Lulju 2009 fejn klassifika bħala l-ewwel post fost il-Kunsilli kollha ta' Malta u Għawdex. Is-Sindku esprima s-sodisfazzjon tiegħu u awgura li l-Kunsill jibqa fil-quċċata b'riżultati bħal dawn li wara kolloxx l-aktar li qed igawdu huma ċ-ċittadini tagħna

7.0 Applikazzjoni taht il-Fondi Speċjali – Ufficini tal-Kunsill

- 7.1 Is-Sindku rrefera għal-Memo 15/2010 Applikazzjoni għal Fondi Speċjali għall-lokalitajiet bi bżonnijiet speċjali. Is-Sindku propona li taht din il-Memo għandna nikkunsidraw sabiex napplikaw għall-proġett ta' bini ta' Ċentru Ċiviku fl-art vojta li hawn fl-iskola. Huwa propona li dan il-proġett ikun jinkludi s-servizzi meħtieġa kollha għal-lokal bħalma huma berġa, għassa tal-pulizija, latrina, ufficju tal-Kunsill u servizzi oħra bħal ma huma faċilitajiet għall-għaqdiet mhux governattivi tar-rahal. Il-Kunsill iddiskuta l-pjan u l-iskop ta' dan il-proġett u kien hemm qbil dwaru. Il-Kunsill qabel li għandu jqabba lil Perita Ivana Farrugia biex tipprepara l-pjanta li tkun tinkludi l-faċilitajiet kollha msemija sabiex wara niddiskutuha bħala Kunsill. Is-Sindku semma li taht din l-iskema tlabna €150,000 għall-bini tal-ewwel fażi. Sar ukoll qbil li nibdew il-proċess tad-devoluzzjoni ta' din l-art. Is-Sindku semma li mal-perit għandna nitkellmu dwar l-importanza li l-gate ta' l-iskola tiġi rtirata 'l ġewwa biex dan iċ-ċentru ċiviku ikunu indipendenti mill-iskola u nippruvaw li noholqu spazju miftuħ quddiem dan iċ-ċentru biex tinholq pjazza oħra fir-rahal.

8.0 Wara l-konferenza dwar il-proġett ta' l-EU Italja-Malta

- 8.1 Is-Sindku rrefera għall-konferenza li nżammet f'Catania fejn huwa flimkien mas-Segretarja attendew għaliha flimkien mas-Sur Lawrence Sciberras fejn kellhom l-opportunita' li jiltaqgħu ma rappreżentanti sqallin li huma nteressati li jidhlu flimkien magħna għal xi proġett infrastrutturali taht din is-sejha. Is-Sindku semma li kienet laqgħa tajba ħafna u li minnha ksibna diversi kuntatti ma min nistgħu naħdmu fil-futur. Ġew diskussi diversi proġetti li jistgħu jidhlu taht din l-applikazzjoni fosthom it-tindif tal-Wied il-Kbir u l-Heritage Trail lejn it-tempju puniku ta' Ras il-Wardiya.

9.0 Sejha ohra ERDF

- 9.1 Is-Sindku rrefera għall-Memo 11/2010 dwar applikazzjoni ERDF Axis II Is-sindku propona li bhala Kunsill għandna napplikaw taht din l-applikazzjoni tal-Unjoni Ewropea li hija mmirata għal Kunsilli Lokali. Huwa propona li napplikaw sabiex issir manutenzjoni tat-triq ta' Ghajn Abdul li twasslek sal-Ponta, proprjament fejn hemm tempju puniku. Il-kunsilliera qablu li jekk inkunu fil-parametri tal-applikazzjoni għandna nipproċedu dwarha u li għandna nżommu laqgħa mas-sidien tat-tempju biex nippruvaw nilhqu xi tip ta' ftehim magħhom dwar l-amministrazzjoni ta' dan is-sit.

10.0 Xogħol ta' persuni biex jiskattaw piena

- 10.1 Is-Sindku rrefera għat-talba li saritlu sabiex persuna li tkun ser tiskatta piena, tpattija b'xogħol, biex jigi jagħmel xi xogħol mal-Kunsill biex inkunu qed ngħinuhom jintegraw fis-soċjeta. Il-Kunsill iddiskuta fit-tul din il-proposta u qabel li għandna nistharrġu aktar dettalji dwar din il-persuna u jekk ma tkun qed tiskatta piena kontra reat gravi, għandna nagħtuh prova.

11.0 Approvazzjoni tal-Estimi Finanzjarji 2010

- 11.1 Is-Segretarja preżentat *draft* tal-Estimi Finanzjarji għas-sena 2010. Il-Kunsill qabel mal-kontenut u sar qbil li taht il-fondi kapitali jdaħħal €50,000 għal kofinanzjament tal-proġetti tal-Ewropa u €50,000 għal parti mill-proġett tal-pjazza. Il-Kunsill approva l-kontenut tal-estimi. Kopja tal-Estimi qed tigi meħmuza ma dawn il-minuti.

12.0 Approvazzjoni tal-Performance Bonus tal-impjegati tal-Kunsill

- 12.1 Is-Sindku ressaq għall-approvazzjoni tal-Kunsill il-performance bonus tal-impjegati li huma fil-massimu ta' 10% u 6% tas-salarju tas-Segretarju Eżekuttiv u

ta’l-iskrivana tal-Kunsill rispettivament. Is-Sindku semma’ li t-tnejn li huma qed jaqdu dmirhom hafna u li jagħmlu hafna xogħol li mhux kompetenza tagħhom, għalhekk huwa jipproponi li għandhom jieħdu l-performance bonus massimu. Il-Kunsill qabel ma din il-proposta.

13.0 Materji ohra

- 13.1 Il-Kunsilliera Luġia Grima proponiet wkoll li wasal iz-zmien li nakkwistaw sett mill-Bring in Sites godda Saret diskussjoni fejn jistgħu jsiru u gie deċiż li nippostjawhom fil-plots eżattament fl-ewwel *parking bay* hekk kif tidhol fi Triq Nicholas Monsarrat. Wara diskussjoni dwar din il-proposta, sar qbil li nagħmluhom bi prova bil-patt li jekk ma jirnexxux innexxuhom.
- 13.2 Is-Sindku semma li talab lill-kuntrattur sabiex issir stima halli nordnaw sabiex isir tqaxxir u patching ta’ biċċa Triq fi Triq Karmnu Grima u biċċa ohra quddiem tal-Perit Mizzi fi Triq Ċangura peress li qed izomm l-ilma. Kien hemm qbil dwar dan.
- 13.3 Is-Sindku rrefera għal possibilita’ li ninstallaw Wi-Fi b’irħis fil-pjazza. Huwa semma kif tas-St. Laurence Spurs ser jixtru xi pakkett tal-Go u bi ftit spejjes miegħu tista tinstalla’ l-WiFi. Huwa semma li bħala Kunsill nistgħu nħallsu d-differenza biex b’hekk il-pubbliku jkollu s-servizz ta’ internet b’xejn mill-pjazza. Il-Kunsill qabel li għandna nipproċedu fuqha.
- 13.4 Is-Sindku rrefera għall-proġett tal-Knisja, liema proġett huwa miexi għali u qegħdin fil-proċess ta l-evalwazzjoni ta l-offerti tar-restawr. Huwa semma li s’issa ġew magħluqa l-offerti tar-restawr tal-qniepen u dak tal-installazzjoni tas-sistema tal-protezzjoni mis-sajjetti.

Il-laqgha ntemmet fis-7:30 ta’ filghaxija.

Noel Formosa
Sindku

Lucienne Haber
Segretarju Eżekuttiv